
Shri Mallari Sahasranama Stotram 1000 names

श्रीमल्लारिसहस्रनामस्तोत्रम्

Document Information



Text title : Shri Mallari Sahasranama Stotram

File name : mallArisahasranAmastotram.itx

Category : sahasranAma, shiva

Location : doc_shiva

Transliterated by : NA

Proofread by : NA

Description-comments : malhArI sahastranAma

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org



ಶ್ರೀಮಲ್ಲಾರಿಸಹಸ್ರನಾಮಸ್ತೋತ್ರಂ



ಶ್ರೀಗಣೇಶಾಯ ನಮಃ .
ಶ್ರೀಸರಸ್ವತೈ ನಮಃ .
ಸ್ಥಿತಂ ಕೈಲಾಸನಿಲಯೇ ಪ್ರಾಣೇಶಂ ಲೋಕಶಂಕರಂ .
ಉವಾಚ ಶಂಕರಂ ಗೌರೀ ಜಗದ್ಧಿತಚಿಕೀರ್ಷಯಾ .. 1..
ಪಾರ್ವತ್ಯುವಾಚ .
ದೇವದೇವ ಮಹಾದೇವ ಭಕ್ತಾನಂದವಿವರ್ಧನ .
ಪೃಚ್ಛಾಮಿ ತ್ವಾಮಹಂ ಚೈಕಂ ದುಃಖದಾರಿದ್ರ್ಯನಾಶನಂ .. 2..
ಕಥಯಸ್ವ ಪ್ರಸಾದೇನ ಸರ್ವಜ್ಞೋಽಸಿ ಜಗತ್ಪ್ರಭೋ .
ಸ್ತೋತ್ರಂ ದಾನಂ ತಪೋ ವಾಪಿ ಸದ್ಯಃ ಕಾಮಫಲಪ್ರದಂ .. 3..
ಈಶ್ವರ ಉವಾಚ .
ಮಾರ್ತಂಡೋ ಭೈರವೋ ದೇವೋ ಮಲ್ಲಾರಿರಹಮೇವ ಹಿ .
ತಸ್ಯ ನಾಮಸಹಸ್ರಂ ತೇ ವದಾಮಿ ಶೃಣು ಭಕ್ತಿತಃ .. 4..
ಸರ್ವಲೋಕಾರ್ತಿಶಮನಂ ಸರ್ವಸಂಪತ್ಪ್ರದಾಯಕಂ .
ಪುತ್ರಪೌತ್ರಾದಿ ಫಲದಂ ಅಪವರ್ಗಪ್ರದಂ ಶಿವಂ .. 5..
ಈಶ್ವರೋಸ್ಯ ಋಷಿಃ ಪ್ರೋಕ್ತಃ ಛಂದೋಽನುಷ್ಟುಪ್ ಪ್ರಕೀರ್ತಿತಃ .
ಮಲ್ಲಾರಿಮಾರ್ಘಲಸಾಯುಕ್ತೋ ದೇವಸ್ತತ್ರ ಸಮೀರಿತಃ .. 6..
ಸರ್ವಪಾಪಕ್ಷಯದ್ವಾರಾ ಮಲ್ಲಾರಿಪ್ರೀತಯೇ ತಥಾ .
ಸಮಸ್ತಪುರುಷಾರ್ಥಸ್ಯ ಸಿದ್ಧಯೇ ವಿನಿಯೋಜಿತಃ .. 7..
ಮಲ್ಲಾರಿಮಾರ್ಘಲಸಾನಾಥೋ ಮೇಘನಾಥೋ ಮಹೀಪತಿಃ .
ಮೈರಾಲಃ ಖಡ್ಗರಾಜಶ್ಚೇತ್ಯಮೀಭಿನಾರ್ಘಮಮಂತ್ರಕೈಃ .. 8..
ಏತೈರ್ನಮೋಂತ್ರೈರೋಮಾದ್ಯೈ ಕರಯೋಶ್ಚ ಹೃದಾದಿಷು .
ನ್ಯಾಸಷಟ್ಕಂ ಪುರಾ ಕೃತ್ವಾ ನಾಮಾವಲಿಂ ಪಠೇತ .. 9..
ಅಸ್ಯ ಶ್ರೀಮಲ್ಲಾರಿಸಹಸ್ರನಾಮಸ್ತೋತ್ರಮಂತ್ರಸ್ಯ ಈಶ್ವರ ಋಷಿಃ .
ಮ್ಬಾಲಸಾಯುಕ್ತ ಮಲ್ಲಾರಿದೇವತಾ . ಅನುಷ್ಟುಪ್ಪಂದಃ .
ಸರ್ವಪಾಪಕ್ಷಯದ್ವಾರಾ ಶ್ರೀಮಲ್ಲಾರಿಪ್ರೀತಯೇ
ಸಕಲಪುರುಷಾರ್ಥಸಿದ್ಧ್ಯರ್ಥೇ ಜಪೇ ವಿನಿಯೋಗಃ .

ಓಂ ಹ್ರಂ ಹ್ರಾಂಮ್ರಿಯಮಾಣಾನಂದಮಹಾಲಕ್ಷ್ಮಣೇನಮ ಇತಿ .

ಅಥನ್ಯಾಸಃ .

ಮಲ್ಲಾರಯೇ ನಮಃ ಅಂಗುಷ್ಠಾಭ್ಯಾಂ ನಮಃ .

ಮ್ವಾಲಸಾನಾಥಾಯ ನಮಃ ತರ್ಜನೀಭ್ಯಾಂ ನಮಃ .

ಮೇಘನಾಥಾಯ ನಮಃ ಮಧ್ಯಮಾಭ್ಯಾಂ ನಮಃ .

ಮಹೀಪತಯೇ ನಮಃ ಅನಾಮಿಕಾಭ್ಯಾಂ ನಮಃ .

ಮೈರಾಲಾಯ ನಮಃ ಕನಿಷ್ಠಿಕಾಭ್ಯಾಂ ನಮಃ .

ಖಡ್ಗರಾಜಾಯ ನಮಃ ಕರತಲಕರಪೃಷ್ಠಾಭ್ಯಾಂ ನಮಃ .

ಓಂ ಮಲ್ಲಾರಯೇ ನಮಃ ಹೃದಯಾಯ ನಮಃ .

ಓಂ ಮ್ವಾಲಸಾನಾಥಾಯ ನಮಃ ಶಿರಸೇ ಸ್ವಾಹಾ .

ಓಂ ಮೇಘನಾಥಾಯ ನಮಃ ಶಿಖಾಯೈ ವಷಟ್ .

ಓಂ ಮಹೀಪತಯೇ ನಮಃ ಕವವಾಯ ಹುಂ .

ಓಂ ಮೈರಾಲಾಯ ನಮಃ ನೇತ್ರತ್ರಯಾಯ ವೌಷಟ್ .

ಓಂ ಖಡ್ಗರಾಜಾಯ ನಮಃ ಅಸ್ತ್ರಾಯ ಫಟ್ .

ಅಥ ಧ್ಯಾನಂ .

ಧ್ಯಾಯೇನ್ಮಲ್ಲಾರಿದೇವಂ ಕನಕಗಿರೀನಿಭಂ ಮ್ವಾಲಸಾಭೂಷಿತಾಂಕಂ

ಶ್ವೇತಾಶ್ವಂ ಖಡ್ಗಹಸ್ತಂ ವಿಬುಧಬುಧಗಣೈಃ ಸೇವ್ಯಮಾನಂ ಕೃತಾರ್ಥೈಃ .

ಯುಕ್ತಾಘ್ರಿಂ ದೈತ್ಯಮೂರ್ಘೀಡಮರುವಿಲಸಿತಂ ನೈಶಚೂರ್ಣಾಭಿರಾಮಂ

ನಿತ್ಯಂ ಭಕ್ತೇಷುತುಷ್ಟಂ ಶ್ವಗಣಪರಿವೃತಂ ವೀರಮೋಂಕಾರಗಮ್ಯಂ .. 1..

ಮೂಲಮಂತ್ರಃ .

ಓಂ ಹ್ರೀಂ ಕ್ರೂಂ ತ್ಸ್ರೂಂ ಸ್ತೂಂ ಹ್ರೂಂ ಹ್ರಾಂ ಮ್ರಿಯಮಾಣಾನಂದಮಹಾಲಕ್ಷ್ಮಣೇ
ನಮಃ .

ಇತಿ ಅಲೋಭಃ ಉಚ್ಚಾರ್ಯ .

ಅಥನಾಮಾವಲೀಜಪಃ .

ಓಂ ಪ್ರಣವೋ ಬ್ರಹ್ಮ ಉದ್ಗಿಥ ಓಂಕಾರಾರ್ಥೋ ಮಹೇಶ್ವರಃ .

ಮಣಿಮಲ್ಲಮಹಾದೈತ್ಯಸಂಹರ್ತಾ ಭುವನೇಶ್ವರಃ .. 1..

ದೇವಾಧಿದೇವ ಓಂಕಾರಃ ಸಂತಪ್ತಾಮರತಾಪಹಾ .

ಗಣಕೋಟಿಯುತಃ ಕಾಂತೋ ಭಕ್ತರ್ಚಿತಾಮಣಿಃ ಪ್ರಭು .. 2..

ಪ್ರೀತಾತ್ಮಾ ಪ್ರಥಿತಃ ಪ್ರಾಣ ಊರ್ಜಿತಃ ಸತ್ಯಸೇವಕಃ .

ಮಾರ್ತಂಡಭೈರವೋ ದೇವೋ ಗಂಗಾಹ್ಮಾಲಸಿಕಾಪ್ರಿಯಃ .. 3..

ಗುಣಗ್ರಾಮಾನ್ವಿತಃ ಶ್ರೀಮಾನ್ ಜಯವಾನ್ ಪ್ರಮಥಾಗ್ರಣೀಃ .

ದೀನಾನಾಥಪ್ರತೀಕಾಶಃ ಸ್ವಯಂಭೂರಜರಾಮರಃ .. 4..

ಅಖಂಡಿತಪ್ರೀತಮನಾ ಮಲ್ಲಹಾ ಸತ್ಯಸಂಗರಃ .
 ಆನಂದರೂಪಪರಮಪರಮಾಶ್ಚರ್ಯಕೃದ್ಗುರುಃ .. 5..
 ಅಜಿತೋವಿಶ್ವಸಂಜೇತಾ ಸಮರಾಂಗಣದುರ್ಜಯಃ .
 ಖಂಡಿತಾಖಿಲಾವಿಘ್ನಾಘಃ ಪರಮಾರ್ಥಪ್ರತಾಪವಾನ್ .. 6..
 ಅಮೋಘವಿದ್ಯಃ ಸರ್ವಜ್ಞಃ ಶರಣ್ಯಃ ಸರ್ವದೈವತಂ .
 ಅನಂಗವಿಜಯೀ ಜ್ಯಾಯಾನ್ ಜನತ್ರಾತಾ ಭಯಾಪಹಾ .. 7..
 ಮಹಾಹಿವಲಯೋ ಧಾತಾ ಚಂದ್ರಮಾರ್ತಂಡ್ಯುಂಡಲಃ .
 ಹರೋ ಡಮರುಡಾಂಕಾರೀ ತ್ರಿಶೂಲೀ ಖಡ್ಗಪಾತ್ರವಾನ್ .. 8..
 ಮಣಿಯುಧ್ಧಮಹಾ ಹೃಷ್ಟೋಮುಂಡಮಾಲಾವಿರಾಜಿತಃ .
 ಖಂಡೇಂದುಶೇಖರಸ್ತ್ಯಕ್ಷೋ ಮಹಾಮುಕುಟಮಂಡಿತಃ .. 9..
 ವಸಂತಕೇಲಿದುರ್ಧರ್ಷಃ ಶಿಖಿಪಿಚ್ಚಶಿಖಾಮಣಿಃ .
 ಗಂಗಾಮ್ಬಾಲಸಿಕಾಂಕಶ್ಚ ಗಂಗಾಮ್ಬಾಲಸಿಕಾಪತಿಃ .. 10..
 ತುರಂಗಮಸಮಾರೂಢೋ ಲಿಂಗದ್ವಯಕೃತಾಕೃತಿಃ .
 ಋಷಿದೇವಗಣಾಕೀರ್ಣಃ ಪಿಶಾಚಬಲಿಪಾಲಕಃ .. 11..
 ಸೂರ್ಯಕೋಟಿಪ್ರತೀಕಾಶಶ್ಚಂದ್ರಕೋಟಿಸಮಪ್ರಭಃ .
 ಅಷ್ಟಸಿದ್ಧಿಸಮಾಯುಕ್ತಃ ಸುರಶ್ರೇಷ್ಠಃ ಸುಖಾರ್ಣವಃ .. 12..
 ಮಹಾಬಲೋದುರಾರಾಧ್ಯೋದಕ್ಷಸಿದ್ಧಿಪ್ರದಾಯಕಃ .
 ವರದೋವೀತರಾಗಶ್ಚಕಲಿಪ್ರಮಥನಃ ಸ್ವರಾಟ್ .. 13..
 ದುಷ್ಟಹಾದಾನವಾರಾತಿರುತ್ಕೃಷ್ಟಫಲದಾಯಕಃ .
 ಭವಃ ಕೃಪಾಲುವಿಶ್ವಾತ್ಮಾಧರ್ಮಪುತ್ರರ್ಷಿಭೀತಿಹಾ .. 14..
 ರುದ್ರೋ ವಿವಿಜ್ಞಃ ಶ್ರೀಕಂಠಃ ಪಂಚವಕ್ತ್ರಃ ಸುದೈಕಭೂಃ .
 ಪ್ರಜಾಪಾಲೋ ವಿಶೇಷಜ್ಞಶ್ಚತುರ್ವಕ್ತ್ರಃ ಪ್ರಜಾಪತಿಃ .. 15..
 ಖಡ್ಗರಾಜಃ ಕೃಪಾಸಿಂಧುರ್ಮಲ್ಲನೈನ್ಯವಿನಾಶನಃ .
 ಅದ್ವೈತಃ ಪಾವನಃ ಪಾತಾ ಪರಾರ್ಥೈಕಪ್ರಯೋಜನಂ .. 16..
 ಜ್ಞಾನಸಾಧ್ಯೋಮಲ್ಲಹರಃ ಪಾರ್ಶ್ವಸ್ಥಮಣಿಕಾಸುರಃ .
 ಅಷ್ಟಧಾ ಭಜನಪ್ರೀತೋ ಭರ್ಗೋಮೃನ್ಮಯಚೇತನಃ .. 17..
 ಮಹೀಮಯಮಹಾಮೂರ್ತಿರ್ಮಹೀಮಲಯಸತ್ತನುಃ .
 ಉಲ್ಲೋಲಖಡ್ಗೋ ಮಣಿಹಾ ಮಣಿದೈತ್ಯಕೃತಸ್ತುತಿಃ .. 18..
 ಸಪ್ತಕೋಟಿಗಣಾಧೀಶೋ ಮೇಘನಾಥೋ ಮಹೀಪತಿಃ .
 ಮಹೀತನುಃ ಖಡ್ಗರಾಜೋ ಮಲ್ಲಸ್ತೋತ್ರವರಪ್ರದಃ .. 19..
 ಪ್ರತಾಪೀ ದುರ್ಜಯಃ ಸೇವ್ಯಃ ಕಲಾವಾನ್ವಿಶ್ವರಂಜಕಃ .
 ಸ್ವರ್ಣವರ್ಣೋದ್ಭೂತಾಕಾರಃ ಕಾರ್ತಿಕೇಯೋ ಮನೋಜವಃ .. 20..

ದೇವಕೃತ್ಯಕರಃಪೂರ್ಣೋಮಣಿಸ್ತೋತ್ರವರಪ್ರದಃ .
 ಇಂದ್ರಃ ಸುರಾರ್ಚಿತೋ ರಾಜಾ ಶಂಕರೋಭೂತನಾಯಕಃ .. 21..
 ಶೀತಃ ಶಾಶ್ವತ ಈಶಾನಃ ಪವಿತ್ರಃ ಪುಣ್ಯಪೂರುಷಃ .
 ಅಗ್ನಿಪುಷ್ಪಪ್ರದಃ ಪೂಜ್ಯೋ ದೀಪ್ಯಮಾನಸುಧಾಕರಃ .. 22..
 ಭಾವೀ ಸುಮಂಗಲಃ ಶ್ರೇಯಾನ್ಪುಣ್ಯಮೂರ್ತಿಯಮೋ ಮನುಃ .
 ಜಗತ್ಪ್ಲವಿತಿಹರೋ ಹಾರಶರಣಾಗತಭೀತಿಹಾ .. 23..
 ಮಲ್ಲದ್ವೇಷ್ಣಾ ಮಣಿದೇಷ್ಣಾ ಖಂಡರಾಡ್ ಮ್ಹಾಲಸಾಪತಿಃ .
 ಆಧಿಹಾ ವ್ಯಾಧಿಹಾ ವ್ಯಾಲೀ ವಾಯುಃ ಪ್ರೇಮಪುರಪ್ರಿಯಃ .. 24..
 ಸದಾತುಷ್ಣೋ ನಿಧೀಶಾಗ್ರ್ಯಃ ಸುಧನಶ್ಚಿಂತಿತಪ್ರದಃ .
 ಈಶಾನಃ ಸುಜಯೋ ಜಯೋಭಜತ್ಕಾಮಪ್ರದಃ ಪರಃ .. 25..
 ಅನರ್ಘ್ಯಃ ಶಂಭುರಾರ್ತಿಘ್ನೋ ಮೈರಾಲಃ ಸುರಪಾಲಕಃ .
 ಗಂಗಾಪ್ರಿಯೋ ಜಗತ್ತಾತಾ ಖಡ್ಗರಾಣ್ಣಯಕೋವಿದಃ .. 26..
 ಅಗ್ನೋವರದೋ ವೇಧಾ ಜಗನ್ನಾಥಃ ಸುರಾಗ್ರಣೀಃ .
 ಗಂಗಾಧರೋಽದ್ಭುತಾಕಾರಃ ಕಾಮಹಾ ಕಾಮದೋಮೃತಂ .. 27..
 ತ್ರಿನೇತ್ರಃ ಕಾಮದಮನೋ ಮಣಿಮಲ್ಲದಯಾದ್ರ್ವಹೃತ್ .
 ಮಲ್ಲದುರ್ಮತಿನಾಶಾಂಘ್ರಿರ್ಮಲ್ಲಾಸುರಕೃತ ಸ್ತುತಿಃ .. 28..
 ತ್ರಿಪುರಾರಿಗಣಾಧ್ಯಕ್ಷೋ ವಿನೀತೋಮುನಿವರ್ಣಿತಃ .
 ಉದ್ವೇಗಹಾ ಹರಿಭೀಮೋ ದೇವರಾಜೋ ಬುಧೋಽಪರಃ .. 29..
 ಸುಶೀಲಃ ಸತ್ತ್ವ ಸಂಪನ್ನಃ ಸುಧೀರೋಽಧಿಕಭೂತಿಮಾನ್ .
 ಅಂಧಕಾರಿರ್ಮಹಾದೇವಃ ಸಾಧುಪಾಲೋ ಯಶಸ್ಕರಃ .. 30..
 ಸಿಂಹಾಸನಸ್ಥಃ ಸ್ವಾನಂದೋ ಧರ್ಮಿಷ್ಠೋ ರುದ್ರ ಆತ್ಮಭೂಃ .
 ಯೋಗೀಶ್ವರೋ ವಿಶ್ವಭರ್ತಾ ನಿಯಂತಾ ಸಚ್ಚರಿತ್ರಕೃತ್ .. 31..
 ಅನಂತಕೋಶಃ ಸದ್ವೇಷಃ ಸುದೇಶಃ ಸರ್ವತೋ ಜಯೀ .
 ಭೂರಿಭಾಗ್ಯೋ ಜ್ಞಾನದೀಪೋ ಮಣಿಪ್ರೋತಾಸನೋ ಧ್ರುವಃ .. 32..
 ಅಖಂಡಿತ ಶ್ರೀಃ ಪ್ರೀತಾತ್ಮಾ ಮಹಾಮಹಾತ್ಮ್ಯ ಭೂಷಿತಃ .
 ನಿರಂತರಸುಖೀಜೀತಾ ಸ್ವರ್ಗದಃ ಸ್ವರ್ಗಭೂಷಣಃ .. 33..
 ಅಕ್ಷಯಃ ಸುಗ್ರಹಃ ಕಾಮಃ ಸರ್ವವಿದ್ಯಾವಿಶಾರದಃ .
 ಭಕ್ತಷ್ಟಕಪ್ರಿಯೋಜ್ಯಾಯಾನನಂತೋಽನಂತಸೌಖ್ಯದಃ .. 34..
 ಅಪಾರೋ ರಕ್ಷಿತಾ ನಾದಿನಿತ್ಯಾತ್ಮಾಕ್ಷಯವರ್ಜಿತಃ .
 ಮಹಾದೋಷಹರೋ ಗೌರೋ ಬ್ರಹ್ಮಾಂಡಪ್ರತಿಪಾದಕಃ .. 35..
 ಮ್ಹಾಲನೇಶೋ ಮಹಾಕೀರ್ತಿಃ ಕರ್ಮಪಾಶಹರೋ ಭವಃ .
 ನೀಲಕಂಠೋ ಮೃಡೋ ದಕ್ಷೋ ಮೃತ್ಯುಂಜಯ ಉದಾರಧೀಃ .. 36..

ಕಪರ್ದೀ ಕಾಶಿಕಾವಾಸಃ ಕೈಲಾಸನಿಲಯೋಽಮಹಾನ್ .
 ಕೃತ್ತಿವಾಸಾಃ ಶೂಲಧರೋ ಗಿರಿಜೇಶೋ ಜಟಾಧರಃ .. 37..
 ವೀರಭದ್ರೋ ಜಗದ್ವಂದ್ಯಃ ಶರಣಾಗತವತ್ಸಲಃ .
 ಆಜಾನುಬಾಹುವರ್ಷೇಶಃ ಸಮಸ್ತಭಯಭಂಜಕಃ .. 38..
 ಸ್ಥಾಣುಃ ಕೃತಾರ್ಥಃ ಕಲ್ಪೇಶಃ ಸ್ತವನೀಯಮಹೋದಯಃ .
 ಸ್ಮೃತಮಾತ್ರಾಖಿಲಾಭಿಜ್ಞೋ ವಂದನೀಯೋ ಮನೋರಮಃ .. 39..
 ಅಕಾಲಮೃತ್ಯುಹರಣೋ ಭವಪಾಪಹರೋ ಮೃದುಃ .
 ತ್ರಿನೇತ್ರೋ ಮುನಿಹೃದ್ವಾಸಃ ಪ್ರಣತಾಖಿಲದುಃಖಹಾ .. 40..
 ಉದಾರಚರಿತೋ ಧೈಯಃ ಕಾಲಪಾಶವಿಮೋಚಕಃ .
 ನಗ್ನಃ ಪಿಶಾಚವೇಷಶ್ಚ ಸರ್ವಭೂತನಿವಾಸಕೃತ್ .. 41..
 ಮಂದರಾದ್ರಿಕೃತಾವಾಸಾಃ ಕಲಿಪ್ರಮಥನೋ ವಿರಾಟ್ .
 ಪಿನಾಕೀ ಮಾನಸೋತ್ಸಾಹೀ ಸುಮುಖೋ ಮಖರಕ್ಷಿತಃ .. 42.. var ಸುಖರಕ್ಷಿತಃ
 ದೇವಮುಖ್ಯಃ ಶಂಭುರಾದ್ಯಃ ಖಲಹಾ ಖ್ಯಾತಿಮಾನ್ ಕವಿಃ .
 ಕರ್ಪೂರಗೌರಃ ಕೃತಧೀಃ ಕಾರ್ಯಕರ್ತಾ ಕೃತಾದ್ವರಃ .. 43..
 ತುಷ್ಟಿಪ್ರದಸ್ತಮೋಹಂತಾ ನಾದಲುಬ್ಧಃ ಸ್ವಯಂ ವಿಭುಃ . var ಪುಷ್ಟಿಪ್ರದ
 ಸಿಂಹನಾಥೋ ಯೋಗನಾಥೋ ಮಂತ್ರೋದ್ಧಾರೋ ಗುಹಪ್ರಿಯಃ .. 44..
 ಭ್ರಮಹಾ ಭಗವಾನ್ಭವ್ಯಃ ಶಸ್ತ್ರಧೃಕ್ ಕ್ಷಾಲಿತಾಶುಭಃ .
 ಅಶ್ವಾರೂಢೋ ವೃಷಸ್ಕಂಧೋ ಧೃತಿಮಾನ್ ವೃಷಭಧ್ವಜಃ .. 45..
 ಅವಧೂತಸದಾಚಾರಃ ಸದಾತುಷ್ಟಃ ಸದಾಮುನಿಃ .
 ವದಾನ್ಯೋ ಮ್ಹಾಲಸಾನಾಥಃ ಖಂಡೇಶಃ ಶಮವಾನ್ವತಿಃ .. 46..
 ಅಲೇಖನೀಯಃ ಸಂಸಾರೀ ಸರಸ್ವತ್ಯಭಿಪೂಜಿತಃ .
 ಸರ್ವಶಾಸ್ತ್ರಾರ್ಥನಿಪುಣಃ ಸರ್ವಮಾಯಾನ್ವಿತೋ ರಥೀ .. 47..
 ಹರಿಚಂದನಲಿಪ್ತಾಂಗಃ ಕಸ್ತೂರೀಶೋಭಿತಸ್ತನುಃ .
 ಕುಂಕುಮಾಗರುಲಿಪ್ತಾಂಗಃ ಸಿಂದೂರಾಂಕಿತಸತ್ತನುಃ .. 48..
 ಅಮೋಘವರದಃ ಶೇಷಃ ಶಿವನಾಮಾ ಜಗದ್ಧಿತಃ .
 ಭಸ್ಕಾಂಗರಾಗಃ ಸುಕೃತೀ ಸರ್ಪರಾಜೋತ್ತರೀಯವಾನ್ .. 49..
 ಬೀಜಾಕ್ಷರಂಮಂತ್ರರಾಜೋ ಮೃತ್ಯುಧೃಷ್ಟಿನಿವಾರಣಃ .
 ಪ್ರಿಯಂವದೋ ಮಹಾರಾವೋ ಯುವಾ ವೃಳುದ್ಧೋತಿಬಾಲಕಃ .. 50..
 ನರನಾಥೋ ಮಹಾಪ್ರಾಜ್ಞೋ ಜಯವಾನ್ಪುರಪುಂಗವಃ .
 ಧನರಾಕ್ಷೋ ಭಕ್ತಧ್ವಜಃ ಸುಸೈನ್ಯೋ ಹೇಮಮಾಲಕಃ .. 51..
 ಆತ್ಮಾರಾಮೋ ವೃಷ್ಟಿಕರ್ತಾ ನರೋ ನಾರಾಯಣಃಪ್ರಿಯಃ .
 ರಣಸೋ ಜಯಸನ್ನಾದೋ ವೈರೋಮಸ್ಥೋ ಮೇಘವಾನ್ವಭುಃ .. 52..

ಸುಶ್ರಾವ್ಯಶಬ್ದಃ ಸತ್ವೇವ್ಯಸ್ತೀರ್ಥವಾಸೀ ಸುಪುಣ್ಯದಃ .
 ಭೈರವೋ ಗಗನಾಕಾರಃ ಸಾರಮೇಯಸಮಾಕುಲಃ .. 53..
 ಮಾಯಾರ್ಣವಮಹಾಧೈರ್ಯೋ ದಶಹಸ್ತೋದ್ಭುತಂಕರಃ .. 54..
 ಗುರ್ವರ್ಥದಃ ಸತಾಂ ನಾಥೋ ದಶವಕ್ತ್ರವರಪ್ರದಃ .
 ಸತ್ಕೇತ್ರವಾಸಃ ಸದ್ವಸ್ತ್ರೋಭೂರಿದೋ ಭಯಭಂಜನಃ .. 55..
 ಕಲ್ಪನೀಹರಿತೋ ಕಲ್ಪಃ ಸಜ್ಜೀಕೃತಧನುರ್ಧರಃ .
 ಕ್ಷೀರಾರ್ಣವಮಹಾಕ್ರೀಡಃ ಸದಾಸಾಗರಸದ್ಗತಿಃ .. 56..
 ಸದಾಲೋಕಃ ಸದಾವಾಸಃ ಸದಾಪಾತಾಲವಾಸಕೃತ್ .
 ಪ್ರಲಯಾಗ್ನಿ ಜಟೋತ್ಕೃಗ್ರಃ ಶಿವಸ್ತಿಭುವನೇಶ್ವರಃ .. 57..
 ಉದಯಾಚಲಸರ್ವ್ವೀಪಃ ಪುಣ್ಯಶ್ಲೋಕಶಿಖಾಮಣಿಃ .
 ಮಹೋತ್ಸವಃ ಸುಗಾಂಧರ್ವಃ ಸಮಾಲೋಕ್ಯಃ ಸುಶಾಂತಧೀಃ .. 58..
 ಮೇರುವಾಸಃ ಸುಗಂಧಾಡ್ಯಃ ಶೀಘ್ರಲಾಭಪ್ರದೋಽವ್ಯಯಃ .
 ಅನಿವಾರ್ಯಃ ಸುಧೈರ್ಯಾರ್ಥೀ ಸದಾರ್ಥಿತಫಲಪ್ರದಃ .. 59..
 ಗುಣಸಿಂಧುಃ ಸಿಂಹನಾದೋ ಮೇಘಗರ್ಜಿತಶಬ್ದವಾನ್ .
 ಭಾಂಡಾರಸುಂದರತನುಹರಿದ್ರಾಚೂರ್ಣ ಮಂಡಿತಃ .. 60..
 ಗದಾಧರಕೃತಪ್ರೈಷೋ ರಜನೀಚೂರ್ಣರಂಜಿತಃ .
 ಘೃತಮಾರೀ ಸಮುತ್ಥಾನಂ ಕೃತಪ್ರೇಮಪುರಸ್ಥಿತಿಃ .. 61..
 ಬಹುರತ್ನಾಂಕಿತೋ ಭಕ್ತಃ ಕೋಟಿಲಾಭಪ್ರದೋಽನಘಃ .
 ಮಲ್ಲಸ್ತೋತ್ರಪ್ರಹೃಷ್ಟಾತ್ಮಾ ಸದಾಧ್ವೀಪಪುರಪ್ರಭುಃ .. 62..
 ಮಣಿಕಾಸುರವಿದ್ವೇಷ್ಟಾ ನಾನಾಸ್ಥಾನಾವತಾರಕೃತ್ .
 ಮಲ್ಲಮಸ್ತಕದತ್ತಾಂಘ್ರಿಮ್ಲನಾಮಾದಿನಾಮವಾನ್ .. 63..
 ಸತುರಂಗಮಣಿಪ್ರೌಢರೂಪಸನ್ನಿಧಿಭೂಷಿತಃ .
 ಧರ್ಮವಾನ್ ಹರ್ಷವಾನ್ವಾಗ್ನೀ ಕ್ರೋಧವಾನ್ಮದರೂಪವಾನ್ .. 64..
 ದಂಭರೂಪೀ ವೀರ್ಯರೂಪೀ ಧರ್ಮರೂಪೀ ಸದಾಶಿವಃ .
 ಅಹಂಕಾರೀ ಸತ್ತ್ವ ರೂಪೀ ಶೌರ್ಯರೂಪೀ ರಣೋತ್ಕಟಃ .. 65..
 ಆತ್ಮರೂಪೀ ಜ್ಞಾನರೂಪೀ ಸಕಲಾಗಮಕೃಚ್ಛಿವಃ .
 ವಿದ್ಯಾರೂಪೀ ಶಕ್ತಿರೂಪೀ ಕರುಣಾಮೂರ್ತಿರಾತ್ಮಧೀಃ .. 66..
 ಮಲ್ಲಜನ್ಯಪರಿತೋಷೋ ಮಣಿದೈತ್ಯಪ್ರಿಯಂಕರಃ .
 ಮಣಿಕಾಸುರಮೂರ್ಧ್ವಾಂಘ್ರಿಮ್ಲನೀದೈತ್ಯಸ್ತುತಿಪ್ರಿಯಃ .. 67..
 ಮಲ್ಲಸ್ತುತಿಮಹಾಹರ್ಷೋ ಮಲ್ಲಾಖ್ಯಾಪೂರ್ವನಾಮಭಾಕ್ .
 ದೃತಮಾರೀ ಭವಕ್ರೋಧೋ ಮಣಿಮಲ್ಲಹಿತೇರತಃ .. 68..
 ಕಪಾಲಮಾಲಿತೋರಸ್ತೋ ಮಣಿದೈತ್ಯವರಪ್ರದಃ .

ಕಪಾಲಮಾಲೀ ಪ್ರತ್ಯಕ್ಷೋ ಮಾಣಿದೈತ್ಯಶಿರೋಂಘ್ರಿದಃ .. 69..
 ಧೃತಮಾರೀ ಭವಕ್ರೇಭೋ ಮಣಿದೈತ್ಯಹಿತೇರತಃ .
 ಮಣಿಸ್ತೋತ್ರಪ್ರಹೃಷ್ಟಾತ್ಮಾ ಮಲ್ಲಾಸುರಗತಿಪ್ರದಃ .. 70..
 ಮಣಿಚೂಲಾದ್ರಿನಿಲಯೋ ಮೈರಾಲಪ್ರಕರಸ್ತಿಗಃ .
 ಮಲ್ಲದೇಹಶಿರಃ ಪಾದತಲ ಏಕಾದಶಾಕೃತಿಃ .. 71..
 ಮಣಿಮಲ್ಲಮಹಾಗರ್ವಹರಸ್ತ್ಯಕ್ಷರ ಈಶ್ವರಃ .
 ಗಂಗಾಮ್ಬಾಲಸಿಕಾದೇವೋ ಮಲ್ಲದೇಹ ಶಿರೋಂತಕಃ .. 72..
 ಮಣಿಮಲ್ಲವಧೋದ್ರಿಕ್ತೋ ಧರ್ಮಪುತ್ರಪ್ರಿಯಂಕರಃ .
 ಮಣಿಕಾಸುರಸಂಹರ್ತಾ ವಿಷ್ಣುದೈತ್ಯನಿಯೋಜಕಃ .. 73..
 ಅಕ್ಷರೋಮಾತೃಕಾರೂಪಃ ಪಿಶಾಚಗುಣಮಂಡಿತಃ .
 ಚಾಮುಂಡಾನವಕೋಟೀಶಃ ಪ್ರಧಾನಂ ಮಾತೃಕಾಪತಿಃ .. 74..
 ತ್ರಿಮೂರ್ತಿಮಾತೃಕಾಚಾರ್ಯಃ ಸಾಂಖ್ಯಯೋಗಾಷ್ಟಭೈರವಃ .
 ಮಣಿಮಲ್ಲಸಮುದ್ಭೂತವಿಶ್ವಪೀಡಾನಿವಾರಣಃ .. 75..
 ಹುಂಘಡ್ವಿಷಟ್ಪಷಟ್ಕಾರೋ ಯೋಗಿನೀಚಕ್ರಪಾಲಕಃ .
 ತ್ರಯೀಮೂರ್ತಿಃ ಸುರಾರಾಮಸ್ತಿಗುಣೋ ಮಾತೃಕಾಮಯಃ .. 76..
 ಚಿನ್ಮಾತೋ ನಿರ್ಗುಣೋ ವಿಷ್ಣುವೈಷ್ಣವಾಚ್ಯೋ ಗುಣಾನ್ವಿತಃ .
 ಖಡ್ಗೋದ್ಯುತತನುಃ ಸೋಹಂಹಂಸರೂಪಶ್ಚತುರ್ಮುಖಃ .. 77..
 ಆಪ್ತಾಯತ್ತತನು ಪದ್ಮೋದ್ಭವೋ ಮಾತೃಕಾರ್ಥೋ ಯೋಗಿನೀಚಕ್ರಪಾಲಕಃ .
 ಜನ್ಮಮೃತ್ಯುಜರಾಹೀನೋ ಯೋಗಿನೀಚಕ್ರನಾಮಕಃ .. 78..
 ಆದಿತ್ಯಾಗಮಾಚಾರ್ಯೋ ಯೋಗಿನೀಚಕ್ರವಲ್ಲಭಃ .
 ಸರ್ಗಸ್ಥಿತ್ಯಂತಕೃಚ್ಛೇದಏಕಾದಶಶರೀರವಾನ್ .. 79..
 ಆಹಾರವಾನ್ ಹರಿಧಾರ್ತಾ ಶಿವಲಿಂಗಾರ್ಚನಪ್ರಿಯಃ .
 ಪ್ರಾಂಶುಃ ಪಾಶುಪತಾಚ್ಯಾಂಘ್ರಿಹರ್ತಭುಗ್ಜ್ಜಪೂರುಷಃ .. 80..
 ಬ್ರಹ್ಮಣ್ಯದೇವೋ ಗೀತಜ್ಞೋ ಯೋಗಮಾಯಾಪ್ರವರ್ತಕಃ .
 ಆಪದುದ್ಧಾರಣೋ ಡುಂಡೀ ಗಂಗಾಮೌಲಿ ಪುರಾಣಕೃತ್ .. 81..
 ವ್ಯಾಪೀ ವಿರೋಧಹರಣೋ ಭಾರಹಾರೀ ನರೋತ್ತಮಃ .
 ಬ್ರಹ್ಮಾದಿವರ್ಣಿತೋ ಹಾಸಃ ಸುರಸಂಘಮನೋಹರಃ .. 82..
 ವಿಶಾಂಪತಿರ್ದಿಶಾನ್ನಾಥೋ ವಾಯುವೇಗೋ ಗವಾಂಪತಿಃ .
 ಅರೂಪೀ ಪೃಥಿವೀರೂಪಸ್ತೇಜೋರೂಪೋಽನಿಲೋ ನರಃ .. 83..
 ಆಕಾಶರೂಪೀ ನಾದಜ್ಞೋ ರಾಗಜ್ಞಃ ಸರ್ವಗಃ ಖಗಃ .
 ಅಗಾಧೋ ಧರ್ಮಶಾಸ್ತ್ರಜ್ಞ ಏಕರಾಟ್ ನಿರ್ಮಲೋವಿಭುಃ .. 84..
 ಧೂತಪಾಪೋ ಗೀರ್ಣವಿಷೋ ಜಗದ್ಯೋನಿನಿಧಾನವಾನ್ .

ಜಗತ್ಪಿತಾ ಜಗದ್ಬಂಧುರ್ಜಗದ್ಧಾತಾ ಜನಾಶ್ರಯಃ .. 85..
 ಅಗಾಧೋ ಬೋಧವಾನ್ಬೋದ್ಧಾ ಕಾಮಧೇನುರ್ಹತಾಸುರಃ .
 ಅಣುರ್ಮಹಾನ್ಮೃಶಸ್ಥೂಲೋ ವಶೀ ವಿದ್ವಾಂಧೃತಾದ್ಧರಃ .. 86..
 ಅಬೋಧಬೋಧಕೃದ್ವಿತ್ತದಯಾಕೃಜ್ಜೀವಸಂಜ್ಞಿತಃ .
 ಆದಿತೇಯೋ ಭಕ್ತಿಪರೋ ಭಕ್ತಾಧೀನೋಽದ್ವಯಾದ್ವಯಃ .. 87..
 ಭಕ್ತಾಪರಾಧಶಮನೋ ದ್ವಯಾದ್ವಯವಿವರ್ಜಿತಃ .
 ಸಸ್ಯಂ ವಿರಾಟಃ ಶರಣಂ ಶರಣ್ಯಂ ಗಣರಾಡ್ಗಣಃ .. 88..
 ಮಂತ್ರಯಂತ್ರಪ್ರಭಾವಜ್ಞೋ ಮಂತ್ರಯಂತ್ರಸ್ವರೂಪವಾನ್ .
 ಇತಿ ದೋಷಹರಃ ಶ್ರೇಯಾನ್ ಭಕ್ತಚಿಂತಾಮಣಿಃ ಶುಭಃ .. 89..
 ಉರ್ದ್ವಿತಾಮಂಗಲೋ ಧರ್ಮೋ ಮಂಗಲಾಯತನಂ ಕವಿಃ .
 ಅನರ್ಥಜ್ಞೋರ್ಥದಃ ಶ್ರೇಷ್ಠಃ ಶ್ರುತಧರ್ಮಪ್ರವರ್ತಕಃ .. 90..
 ಮಂತ್ರಬೀಜಂ ಮಂತ್ರರಾಜೋ ಬೀಜಮಂತ್ರಶರೀರವಾನ್ .
 ಶಬ್ದಜಾಲವಿವೇಕಜ್ಞಃ ಶರಸಂಧಾನಕೃತ್ಕೃತಿ .. 91..
 ಕಾಲಕಾಲಃ ಕ್ರಿಯಾತೀತಸ್ತರ್ಕಾತೀತಃ ಸುತರ್ಕಕೃತ್ .
 ಸಮಸ್ತತತ್ತ್ವವಿತ್ತತ್ತ್ವಂ ಕಾಲಜ್ಞಃ ಕಲಿತಾಸುರಃ .. 92..
 ಅಧೀರಧೈರ್ಯಕೃತ್ಕಾಲೋ ವೀಣಾನಾದಮನೋರಥಃ .
 ಹಿರಣ್ಯರೇತಾ ಆದಿತ್ಯಸ್ತುರಾಷಾಧ್ಯಾರದಾಗುರುಃ .. 93..
 ಪೂರ್ವಃ ಕಾಲಕಲಾತೀತಃ ಪ್ರಪಂಚಕಲನಾಪರಃ .
 ಪ್ರಪಂಚಕಲನಾಗ್ರಸ್ತ ಸತ್ಯಸಂಧಃ ಶಿವಾಪತಿಃ .. 94..
 ಮಂತ್ರಯಂತ್ರಾಧಿಪೋಮಂತ್ರೋ ಮಂತ್ರೀ ಮಂತ್ರಾರ್ಥವಿಗ್ರಹಃ .
 ನಾರಾಯಣೋ ವಿಧಿಃ ಶಾಸ್ತ್ರಾ ಸರ್ವಾಲಕ್ಷಣನಾಶನಃ .. 95..
 ಪ್ರಧಾನಂ ಪ್ರಕೃತಿಃ ಸೂಕ್ಷ್ಮೋಲಘುವಿಫಕಟವಿಗ್ರಹಃ .
 ಕಠಿನಃ ಕರುಣಾನಮ್ರಃ ಕರುಣಾಮಿತವಿಗ್ರಹಃ .. 96..
 ಆಕಾರವಾನ್ನಿರಾಕಾರಃ ಕಾರಾಬಂಧವಿಮೋಚನಃ .
 ದೀನನಾಥಃ ಸುರಕ್ಷಾಕೃತ್ಸುನೀರ್ಣೀತವಿಧಿಂಕರಃ .. 97..
 ಮಹಾಭಾಗ್ಯೋದಧಿವೈದ್ಯಃ ಕರುಣೋಪಾತ್ತವಿಗ್ರಹಃ .
 ನಗವಾಸೀ ಗಣಾಧಾರೋ ಭಕ್ತಸಾಮ್ರಾಜ್ಯದಾಯಕಃ .. 98..
 ಸಾರ್ವಭೌಮೋ ನಿರಾಧಾರಃ ಸದಸದ್ವ್ಯಕ್ತಿಕಾರಣಂ .
 ವೇದವಿದ್ವೇದಕೃದ್ವೈದ್ಯಃ ಸವಿತಾ ಚತುರಾನನಃ .. 99..
 ಹಿರಣ್ಯಗರ್ಭಸ್ತಿ ತನುವಿಶ್ವಸಾಕ್ಷೀವಿಭಾವಸುಃ .
 ಸಕಲೋಪನಿಷದ್ಗಮ್ಯಃ ಸಕಲೋಪನಿಷದ್ಗತಿಃ .. 100..
 ವಿಶ್ವವಾದ್ವಿಶ್ವತಶ್ಚಕ್ಷುವಿಶ್ವತೋ ಬಾಹುರಚ್ಯುತಃ .

ವಿಶ್ವತೋಮುಖ ಆಧಾರಸ್ಥಿಪಾದ್ವಿಕ್ಷತಿರವ್ಯಯಃ .. 101..
 ವ್ಯಾಸೋ ವ್ಯಾಸಗುರುಃ ಸಿದ್ಧಿಃ ಸಿದ್ಧಿದ ಸಿದ್ಧಿನಾಯಕಃ .
 ಜಗದಾತ್ಮಾ ಜಗತ್ಪ್ರಾಣೋ ಜಗನ್ನಿತ್ಯೋ ಜಗತ್ಪ್ರಿಯಃ .. 102..
 ದೇವಭೂವೇದಭೂರ್ವಿಶ್ವಂ ಸರ್ಗಸ್ಥಿತ್ಯಂತಖೇಲಕೃತ್ .
 ಸಿದ್ಧಚಾರಣಗಂಧರ್ವಯಕ್ಷವಿದ್ಯಾಧರಾರ್ಚಿತಃ .. 103..
 ನೀಲಕಂಠೋ ಹಲಧರೋ ಗದಾಪಾಣಿನಿರಂಕುಶಃ .
 ಸಹಸ್ರಾಕ್ಷೋ ನಗೋದ್ಧಾರಃ ಸುರಾನೀಕ ಜಯಾವಹಃ .. 104..
 ಚತುರ್ವರ್ಗಃ ಕೃಷ್ಣವರ್ತ್ಮಾ ಕಾಲನೂಪುರತೋಡರಃ .
 ಊರ್ಧ್ವರೇತಾ ವಾಕ್ಪತೀಶೋ ನಾರದಾದಿಮುನಿಸ್ತುತಃ .. 105..
 ಚಿದಾನಂದಚತುರ್ಯಜ್ಞಸ್ತಪಸ್ವೀ ಕರುಣಾರ್ಣವಃ . ಚಿದಾನಂದತ್ತನು
 ಪಂಚಾಗ್ನಿಯಾರ್ಗಸಂಸ್ಥಾಕೃದನಂತಗುಣನಾಮಭೃತ್ .. 106..
 ತ್ರಿವರ್ಗಸೂದಿತಾರಾತಿಃ ಸುರರತ್ನಂತ್ರಯೀತನುಃ .
 ಯಾಯಜೂಕಶ್ಚಿರಂಜೀವೀ ನರರತ್ನಂ ಸಹಸ್ರಪಾತ್ .. 107..
 ಭಾಲಚಂದ್ರಶ್ಚಿತಾವಾಸಃ ಸೂರ್ಯಮಂಡಲಮಧ್ಯಗಃ . ಚಿರಾವಾಸಃ
 ಅನಂತಶೀರ್ಷಾ ತ್ರೇತಾಗ್ನಿಃಪ್ರಸನ್ನೇಷುನಿಷೇವಿತಃ .. 108..
 ಸಚ್ಚಿತ್ತಪದ್ಮಮಾರ್ತಂಡೋ ನಿರಾತಂಕಃ ಪರಾಯಣಃ .
 ಪುರಾಭವೋ ನಿರ್ವಿಕಾರಃ ಪೂರ್ಣಾರ್ಥಃ ಪುಣ್ಯಭೈರವಃ .. 109..
 ನಿರಾಶ್ರಯಃ ಶಮೀಗರ್ಭೋ ನರನಾರಾಯಣಾತ್ಮಕಃ .
 ವೇದಾಧ್ಯಯನಸಂತುಷ್ಟಶ್ಚಿತಾರಾಮೋ ನರೋತ್ತಮಃ .. 110..
 ಅಪಾರಧಿಷಣಃ ಸೇವ್ಯಸ್ತ್ರಿವೃತ್ತಿಗುಣಸಾಗರಃ .
 ನಿರ್ವಿಕಾರಃ ತ್ರಿಯಾಧಾರಃ ಸುರಮಿತ್ರಂ ಸುರೇಷ್ವಕೃತ್ .. 111..
 ಆಖುವಾಹಶ್ಚಿದಾನಂದಃ ಸಕಲಪ್ರಪಿತಾಮಹಃ .
 ಮನೋಭೀಷ್ಣಸ್ತಪೋನಿಷ್ಠೋ ಮಣಿಮಲ್ಲವಿಮರ್ದನಃ .. 112..
 ಉದಯಾಚಲ ಅಶ್ವತ್ಥೋ ಅವಗ್ರಹನಿವಾರಣಃ .
 ಶ್ಲೋತಾ ವಕ್ತಾ ಶಿಷ್ಯಪಾಲಃ ಸ್ವಸ್ತಿದಃ ಸಲಿಲಾಧಿಪಃ .. 113..
 ವರ್ಣಾಶ್ರಮವಿಶೇಷಜ್ಞಃ ಪರ್ಜನ್ಯ ಸಕಲಾರ್ತಿಭಿತ್ . ಸಕಲಾರ್ತಿಜಿತ್
 ವಿಶ್ವೇಶ್ವರಸ್ತಪೋಯುಕ್ತಃ ಕಲಿದೋಷವಿಮೋಚನಃ .. 114..
 ವರ್ಣವಾನ್ವರ್ಣರಹಿತೋ ವಾಮಾಚಾರನಿಷೇಧಕೃತ್ .
 ಸರ್ವವೇದಾಂತತಾತ್ಪರ್ಯಸ್ತಪಃಸಿದ್ಧಿಪ್ರದಾಯಕಃ .. 115..
 ವಿಶ್ವಸಂಹಾರರಸಿಕೋ ಜಪಯಜ್ಞಾದಿಲೋಕದಃ .
 ನಾಹಂವಾದೀ ಸುರಾಧ್ಯಕ್ಷೋ ನೈಷಚೂರ್ಣಃ ಸುಶೋಭಿತಃ .. 116..
 ಅಹೋರಾಜಸ್ತಮೋನಾಶೋವಿಧಿವಕ್ತೃಹರೋನ್ನದಃ .

ಜನಸ್ತಪೋ ಮಹಃ ಸತ್ಯಂಭೂರ್ಭುವಃಸ್ವಃಸ್ವರೂಪವಾನ್ .. 117..
 ಮೈನಾಕತ್ರಾಣಕರಣಃ ಸುಮೂರ್ಧಾ ಭೃಕುಟೀಚರಃ .
 ವೈಖಾನಸಪತಿವೈಶ್ಯಶ್ಚಕ್ಷುರಾದಿಪ್ರಯೋಜಕಃ .. 118..
 ದತ್ತಾತ್ರೇಯಃ ಸಮಾಧಿಸ್ಥೋನವನಾಗಸ್ವರೂಪವಾನ್ .
 ಜನ್ಮಮೃತ್ಯುಜರಾಹೀನೋ ದೈತ್ಯಭೇತ್ತೇತಿಹಾಸವಿತ್ .. 119..
 ವರ್ಣಾತೀತೋ ವರ್ತಮಾನಃ ಪ್ರಜ್ಞಾದಸ್ತಾಪಿತಾಸುರಃ .
 ಚಂಡಹಾಸಃ ಕರಾಲಾಸ್ಯಃ ಕಲ್ಪಾತೀತಶ್ಚಿತಾಧಿಪಃ .. 120..
 ಸರ್ಗಕೃತ್ಸಿ ತಿಕ್ಕಧರ್ತಾ ಅಕ್ಷರಸ್ತಿಗುಣಪ್ರಿಯಃ .
 ದ್ವಾದಶಾತ್ಮಾ ಗುಣಾತೀತಸ್ತಿಗುಣಸ್ತಿಜಗತ್ಪತಿಃ .. 121..
 ಜ್ವಲನೋ ವರುಣೋ ವಿಂಧ್ಯಃ ಶಮನೋ ನಿರ್ಋತಿಃ ಪೃಥುಃ .
 ಕೃಶಾನುರೇತಾ ದೈತ್ಯಾರಿಸ್ತೀರ್ಥರೂಪೋ ಕುಲಾಚಲಃ .. 122..
 ದೇಶಕಾಲಾಪರಿಚ್ಛೇದ್ಯೋ ವಿಶ್ವಗ್ರಾಸವಿಲಾಸಕೃತ್ .
 ಜಠರೋ ವಿಶ್ವಸಂಹರ್ತಾ ವಿಶ್ವಾದಿಗಣನಾಯಕಃ .. 123..
 ಶ್ರುತಿಜ್ಞೋ ಬ್ರಹ್ಮಜಿಜ್ಞಾಸುರಾಹಾರಪರಿಣಾಮಕೃತ್ .
 ಆತ್ಮಜ್ಞಾನಪರಃ ಸ್ವಾಂತೋಽವ್ಯಕ್ತೋಽವ್ಯಕ್ತವಿಭಾಗವಾನ್ .. 124..
 ಸಮಾಧಿಗುರುರವ್ಯಕ್ತೋಭಕ್ತಾಜ್ಞಾನನಿವಾರಣಃ .
 ಕೃತವರ್ಣಸಮಾಚಾರಃ ಪರಿವ್ರಾಡಧಿಪೋ ಗೃಹೀ .. 125..
 ಮಹಾಕಾಲಃ ಖಗಪತಿವರ್ಣಾವರ್ಣವಿಭಾಗಕೃತ್ .
 ಕೃತಾಂತಃ ಕೀಲಿತೇಂದ್ರಾರಿಃ ಕ್ಷಣಕಾಷ್ಠಾದಿರೂಪವಾನ್ .. 126..
 ವಿಶ್ವಜಿತ್ತತ್ತ್ವಜಿಜ್ಞಾಸುರ್ಬ್ರಾಹ್ಮಣೋ ಬ್ರಹ್ಮಚರ್ಯವಾನ್ .
 ಸರ್ವವರ್ಣಾಶ್ರಮಪರೋ ವರ್ಣಾಶ್ರಮಬಹಿಸ್ಥಿತಿಃ .. 127..
 ದೈತ್ಯಾರಿರ್ಬ್ರಹ್ಮಜಿಜ್ಞಾಸುರ್ವರ್ಣಾಶ್ರಮನಿಷೇವಿತಃ .
 ಬ್ರಹ್ಮಾಂತೋದರಭೃತ್ಕ್ಷೇತ್ರಂ ಸ್ವರವರ್ಣಸ್ವರೂಪಕಃ .. 128..
 ವೇದಾಂತವಚನಾತೀತೋ ವರ್ಣಾಶ್ರಮಪರಾಯಣಃ .
 ದೃಗ್ ಶ್ರೋತ್ರಭಯರೂಪೈಕೋಮೇನಾಪತಿಸಮರ್ಚಿತಃ .. 129..
 ಸತ್ತ್ವಸ್ಥಃ ಸಕಲದೃಷ್ಟಾ ಕೃತವರ್ಣಾಶ್ರಮಸ್ಥಿತಃ .
 ವರ್ಣಾಶ್ರಮಪರಿತ್ರಾತಾ ಸಖಾ ಶೂದ್ರಾದಿವರ್ಣವಾನ್ .. 130..
 ವಸುಧೋದ್ಧಾರಕರಣಃ ಕಾಲೋಪಾಧಿಃ ಸದಾಗತಿಃ .
 ದೈತೇಯಸೂದನೋತೀತಸ್ಮೃತಿಜ್ಞೋ ವಡವಾನಲಃ .. 131..
 ಸಮುದ್ರಮಥನಾಚಾರ್ಯೋ ವನಸ್ಥೋಯಜ್ಞದೈವತಂ .
 ದೃಷ್ಟಾದೃಷ್ಟಕ್ರಿಯಾತೀತೋ ಹೇಮಾದ್ರಿಹರಿಚಂದನಃ .. 132..
 ನಿಷಿದ್ಧನಾಸ್ತಿಕಮತಿಯುಜ್ಜಭುಕ್ಪಾರಿಜಾತಕಃ .

ಸಹಸ್ರಭುಜಹಾಶಾಂತಃ ಪಾಪಾರಿಕ್ಷೀರಸಾಗರಃ .. 133..
 ರಾಜಾಧಿರಾಜಸಂತಾನಃ ಕಲ್ಪವೃಕ್ಷಸ್ತನೂನಪಾತ್ .
 ಧನ್ವಂತರಿವೇದವಕ್ತಾ ಚಿತಾಭಸ್ಮಾಂಗರಾಗವಾನ್ .. 134..
 ಕಾಶೀಶ್ವರಃ ಶ್ರೋಣಿಭದ್ರೋ ಬಾಣಾಸುರವರಪ್ರದಃ .
 ರಜಸ್ಥಃ ಖಂಡಿತಾಧರ್ಮ ಅಭಿಚಾರನಿವಾರಣಃ .. 135..
 ಮಂದರೋ ಯಾಗಫಲದಸ್ತಮಸ್ಥೋ ದಮವಾನ್ಯಮೀ .
 ವರ್ಣಾಶ್ರಮಾಃ ನಂದಪರೋ ದೃಷ್ಟಾದೃಷ್ಟಫಲಪ್ರದಃ .. 136..
 ಕಪಿಲಸ್ತ್ರಿಗುಣಾನಂದಃ ಸಹಸ್ರಫಣಸೇವಿತಃ .
 ಕುಬೇರೋ ಹಿಮವಾಂಭತ್ರಂ ತ್ರಯೀಧರ್ಮಪ್ರವರ್ತಕಃ .
 ಆದಿತೇಯೋ ಯಜ್ಞಫಲಂ ಶಕ್ತಿತ್ರಯಪರಾಯಣಃ .
 ದುರ್ವಾಸಾಃ ಪಿತೃಲೋಕೇಶೋವೀರಸಿಂಹಪುರಾಣವಿತ್ .. 138..
 ಅಗ್ನಿಮೀಳೇಸ್ಪುರನ್ಮೂರ್ತಿಃ ಸಾಂತಜ್ಯೋತಿಃ ಸ್ವರೂಪಕಃ .
 ಸಕಲೋಪನಿಷತ್ಕರ್ತಾ ಖಾಂಬರೋ ಋಣಮೋಚಕಃ .. 139..
 ತತ್ತ ಜ್ಯೋತಿಃ ಸಹಸ್ರಾಂಶುರಿಷೇತ್ವೋರ್ಜಲಸತ್ತನುಃ .
 ಯೋಗಜ್ಞಾನಮಹಾರಾಜಃ ಸರ್ವವೇದಾಂತಕಾರಣಂ .. 140..
 ಯೋಗಜ್ಞಾನಸದಾನಂದಃ ಅಗ್ನಾಯಾಹಿರೂಪವಾನ್ .
 ಜ್ಯೋತಿರಿಂದ್ರಿಯಸಂವೇದ್ಯಃ ಸ್ವಾಧಿಷ್ಠಾನವಿಜೃಂಭಕಃ .. 141..
 ಅಖಂಡಬ್ರಹ್ಮಖಂಡಶ್ರೀಃ ಶನ್ನೋದೇವೀಸ್ವರೂಪವಾನ್ .
 ಯೋಗಜ್ಞಾನಮಹಾಬೋಧೋ ರಹಸ್ಯಂ ಕ್ಷೇತ್ರಗೋಪಕಃ .. 142..
 ಭ್ರೂಮಧ್ಯವೇಕ್ಷ್ಯೋ ಗರಲೀ ಯೋಗಜ್ಞಾನ ಸದಾಶಿವಃ .
 ಚಂಡಾಚಂಡಬೃಹದ್ಭಾನುನರ್ಯನಸ್ತ್ವರಿತಾಪತಿಃ .. 143..
 ಜ್ಞಾನಮಹಾಯೋಗೀ ತತ್ತ ಜ್ಯೋತಿಃ ಸುಧಾರಕಃ .
 ಘಣಿಬದ್ಧಜಟಾಜೂಟೋ ಬಿಂದುನಾದಕಲಾತ್ಮಕಃ .. 144..
 ಯೋಗಜ್ಞಾನಮಹಾಸೇನೋ ಲಂಬಿಕೋರ್ಮ್ಯಭಿಷಿಂಚಿತಃ .
 ಅಂತರ್ಜ್ಯೋತಿರ್ಮೂಲದೇವೋಽನಾಹತಃ ಸುಷುಮಾಶ್ರಯಃ .. 145..
 ಭೂತಾಂತವಿದ್ಬ್ರಹ್ಮಭೂತಿಯೋಗಜ್ಞಾನಮಹೇಶ್ವರಃ .
 ಶುಕ್ಲಜ್ಯೋತಿಃ ಸ್ವರೂಪಃ ಶ್ರೀಯೋಗಜ್ಞಾನಮಹಾರ್ಣವಃ .. 146..
 ಪೂರ್ಣವಿಜ್ಞಾನಭರಿತಃ ಸತ್ತ ವಿದ್ಯಾವಬೋಧಕಃ .
 ಯೋಗಜ್ಞಾನಮಹಾದೇವಶ್ಚಂದ್ರಿಕಾದ್ರವಸುದ್ರವಃ .. 147..
 ಸ್ವಭಾವಯಂತ್ರಸಂಚಾರಃ ಸಹಸ್ರದಲಮಧ್ಯಗಃ .. 148..
 ಈಶ್ವರ ಉವಾಚ .

ಸಹಸ್ರನಾಮಮಲ್ಲಾರೇರಿದಂ ದಿವ್ಯಂ ಪ್ರಕಾಶಿತಂ .
 ಲೋಕಾನಾಂ ಕೃಪಯಾ ದೇವಿಪ್ರೀತ್ಯಾ ತವ ವರಾನನೇ .. 149..
 ಯ ಇದಂ ಪಠತೇ ನಿತ್ಯಂ ಪಾಠಯೇಚ್ಛ್ಯ ಣುಯಾದಪಿ .
 ಭಕ್ತಿತೋ ವಾ ಪ್ರಸಂಗಾದ್ವಾ ಸಕಲಂ ಭದ್ರಮಶ್ನುತೇ .. 150..
 ಪುಸ್ತಕಂ ಲಿಖಿತಂ ಗೇಹೇ ಪೂಜಿತಂ ಯತ್ರ ತಿಷ್ಠತಿ .
 ತತ್ರ ಸರ್ವಸಮೃದ್ಧೀನಾಮಧಿಷ್ಠಾನಂ ನ ಸಂಶಯಃ .. 151..
 ಸುತಾರ್ಥಿ ಧನದಾರಾರ್ಥಿವಿದ್ಯಾರ್ಥಿ ವ್ಯಾಧಿನಾಶಕೃತ್ .
 ಯಶೋರ್ಥಿ ವಿಜಯಾರ್ಥಿಚ ತ್ರಿವಾರಂ ಪ್ರತ್ಯಹಂ ಪಠೇತ್ .. 152..
 ಮಹಾಪಾಪೋಪಪಾಪಾನಾಂ ಪ್ರಾಯಶ್ಚಿತ್ತಾರ್ಥಮಾದರಾತ್ .
 ಪ್ರಾತಸ್ನಾಯೀ ಪಠೇದೇತತ್ ಷಣ್ಮಾಸಾತ್ ಸಿದ್ಧಿಮಾಪ್ನುಯಾತ್ .. 153..
 ರಹಸ್ಯಾನಾಂ ಚ ಪಾಪಾನಾಂ ಪಠನಾದೇವ ನಾಶನಂ .
 ಸರ್ವಾರಿಷ್ಟಪ್ರಶಮನಂ ದುಃಸ್ವಪ್ನಫಲಶಾಂತಿದಂ .. 154..
 ಸೂತಿಕಾಬಾಲಸೌಖ್ಯಾರ್ಥಿ ಸೂತಿಕಾಯತನೇ ಪಠೇತ್ .
 ಸುಸೂತಿಂ ಲಭತೇ ನಿತ್ಯಂ ಗರ್ಭಿಣೀ ಶೃಣುಯಾದಪಿ .. 155..
 ಯಾಚನಾರೀಪತದ್ಗರ್ಭಾದೃಢಗರ್ಭಾಭವೇತ್ಪುವಂ .
 ಸುತಾಸುತಪರೀವಾರಮಂಡಿತಾ ಮೋದತೇ ಚಿರಂ .. 156..
 ಆಯುಷ್ಯಸಂತತಿಂ ನೂನಂ ಯಾಭವೇನ್ಮೃತವತ್ಸಕಾ .
 ವಂಧ್ಯಾಪಿ ಲಭತೇ ಭೀಷ್ಯಸಂತತಿಂ ನಾತ್ರ ಸಂಶಯಃ .. 157..
 ಭರ್ತುಃ ಪ್ರಿಯತ್ವಮಾಪ್ನೋತಿ ಸೌಭಾಗ್ಯಂ ಚ ಸುರೂಪತಾಂ .
 ನನಪತ್ನೀಮಪಿಲಭೇದ್ವೈ ಧವ್ಯಂ ನಾಪ್ನುಯಾತ್ತ್ವಚಿತ್ .. 158..
 ಲಭೇತ್ಪ್ರೀತಿಮುದಾಸೀನಾ ಪತಿಶುಶ್ರೂಷಣೇರತಾ .
 ಸರ್ವಾರ್ಥಕಂ ವರಂ ಕನ್ಯಾವಿರಹಂ ನ ಕದಾಚನ .. 159..
 ಜಾತಿಸ್ಮರತ್ವಮಾಪ್ನೋತಿ ಪಠನಾಚ್ಛೈವಣಾದಪಿ .
 ಸ್ವಲದ್ಧೀಃ ಸರಲಾಂವಾಣೀಂ ಕವಿತ್ವಂ ಕವಿತಾಪ್ರಿಯಃ .. 160..
 ಪ್ರಜ್ಞಾತಿಶಯಮಾಪ್ನೋತಿ ಪಠತಾಂ ಗ್ರಂಥಧಾರಣೇ .
 ನಿರ್ವಿಘ್ನಂ ಸಿದ್ಧಿಮಾಪ್ನೋತಿ ಯಃ ಪಠೇದ್ಭ್ರಹ್ಮಚರ್ಯವಾನ್ .. 161..
 ಸರ್ವರಕ್ಷಾಕರಂ ಶ್ರೇಷ್ಠಂ ದುಷ್ಟಗ್ರಹನಿವಾರಣಂ .
 ಸರ್ವೋತ್ಪಾತಪ್ರಶಮನಂ ಬಾಲಗ್ರಹವಿನಾಶನಂ .. 162..
 ಕುಷ್ಠಾಪಸ್ಮಾರರೋಗಾದಿಹರಣಂ ಪುಣ್ಯವರ್ಧನಂ .
 ಆಯುರ್ವೃದ್ಧಿಕರಂ ಚೈವ ಪುಷ್ಟಿದಂ ತೋಷವರ್ಧನಂ .. 163..
 ವಿಷಮೇ ಪಥಿ ಚೋರಾದಿಸಂಘಾತೇ ಕಲಹಾಗಮೇ .


ರಿಪೂಣಾಂ ಸನ್ನಿಧಾನೇ ಚ ಸಂಯಮೇ ನ ಪಠೇದಿದಂ .. 164..
 ಮನಃ ಕ್ಷೋಭವಿಷಾದೇ ಚ ಹರ್ಷೋತ್ಕರ್ಷೇ ತಥೈವಚ .
 ಇಷ್ಟಾರಂಭಸಮಾಪ್ತೋ ಚ ಪಠಿತವ್ಯ ಪ್ರಯತ್ನತಃ .. 165..
 ಸಮುದ್ರತರಣೇ ಪೋತಲಂಘನೇ ಗಿರಿರೋಹಣೇ .
 ಕರ್ಷಣೇ ಗಜಸಿಂಹಾದ್ಯೈಃ ಸಾವಧಾನೇ ಪಠೇದಿದಂ .. 166..
 ಅವರ್ಷಣೇ ಮಹೋತ್ಪಾತೇ ದುರತ್ಯಯಭವೇತ್ತಥಾ .
 ಶತವಾರಂ ಪಠೇದೇತತ್ಸರ್ವದುಷ್ಟೋಪಶಾಂತಯೇ .. 167..
 ಶನಿವಾರೇರ್ಕವಾರೇ ಚ ಷಷ್ಠ್ಯಾಂ ಚ ನಿಯತಃ ಪಠೇತ್ .
 ಮಲ್ಲಾರಿಂ ಪೂಜಯೇದ್ವಿಪ್ರಾನ್ಭೋಜಯೇದ್ಭಕ್ತಿಪೂರ್ವಕಂ .. 168..
 ಉಪವಾಸೋಥವಾ ನಕ್ರಮೇಕಭಕ್ತಮಯಾಚಿತಂ .
 ಯಥಾಶಕ್ತಿ ಪ್ರಕುರ್ವೀತ ಜಪೇತ್ಸಂಪೂಜಯೇದ್ಭೂನೇತ್ .. 169..
 ಅಗ್ರವೃದ್ಧ್ಯಾ ಪಠೇದೇತದ್ಗೋಮಪೂಜಾ ತಥೈವ ಚ .
 ಭೋಜಯೇದಗ್ರವೃದ್ಧಾನಾಂಬ್ರಾಹ್ಮಣಾಶ್ಚ ಸುವಾಸಿನೀಃ .. 170..
 ನಾನಾಜಾತಿಭವಾನ್ಭಕ್ತಾನೋಜಯೇದನಿವಾರಿತಂ .
 ನಾನಾಪರಿಮಲ್ಬೈರ್ಧ್ಯವೈಃ ಪಲ್ಲವೈಃ ಕುಸುಮೈರಪಿ .. 171..
 ದಮನೋಶೀರಪಾಕ್ಯಾದಿತತ್ತ್ವಾಲೋದ್ಭವೈಃ ಶುಭೈಃ .
 ನೈಶಭಾಂಡಾರಚೂರ್ಣೇನ ನಾನಾರಂಜಿತತಂದುಲೈಃ .. 172..
 ಪೂಜಯೇನ್ಮಾ ಲಸಾಯುಕ್ತಂ ಮಲ್ಲಾರಿಂ ದೇವಭೂಷಿತಂ .
 ಮಲ್ಲಾರಿಪೂಜನಂ ಹೋಮಃ ಸ್ವಭೂಷಾಭಕ್ತಪೂಜನಂ .. 173..
 ಪ್ರೀತಿದಾನೋಪಯಾಂಚಾದಿ ನೈಶಚೂರ್ಣೇನ ಸಿದ್ಧಿದಂ .
 ಯಥಾಶ್ರಮಂ ಯಥಾಕಾಲಂ ಯಥಾಕುಲಚಿಕೀರ್ಷಿತಂ .. 174..
 ನೈವೇದ್ಯಂ ಪೂಜನಂ ಹೋಮಂ ಕುರ್ಯಾತ್ಸರ್ವಾರ್ಥಸಿದ್ಧಯೇ .
 ಶುಭಂ ಭಾಜನಮಾದಾಯ ಭಕ್ತ್ಯಾ ಭೋಮಂಡಿತಃ ಸ್ವಯಂ .. 175..
 ಯಥಾವರ್ಣಕುಲಾಚಾರಂ ಪ್ರಸಾದಂ ಯಾಚಯೇನ್ಮುಹುಃ .
 ಮಲ್ಲಾರಿಕ್ಷೇತ್ರಮುದ್ದಿಶ್ಯ ಯಾತ್ರಾಂ ಕ್ವಾಪಿ ಪ್ರಕಲ್ಪಯೇತ್ .. 176..
 ವಿತ್ತವ್ಯಯಶ್ರಮೋ ನಾತ್ರ ಮೈರಾಲಸ್ತೇನ ಸಿದ್ಧಿದಃ .
 ಮಾರ್ಗಶೀರ್ಷೇ ವಿಶೇಷೇಣ ಪ್ರತಿಪತ್ನಷ್ಟಿಕಾಂತರೇ .. 177..
 ಪೂಜಾದ್ಯನುಷ್ಠಿತಂ ಶಕ್ತ್ಯಾ ತದಕ್ಷಯಮಸಂಶಯಂ .
 ಯದ್ಯತ್ಪೂಜಾದಿಕಂ ಭಕ್ತ್ಯಾ ಸರ್ವಕಾಲಮನುಷ್ಠಿತಂ .. 178..
 ಅನಂತಫಲದಂ ತತ್ಸ್ಯಾನ್ಮಾರ್ಗಶೀರ್ಷೇ ಸಕೃತ್ಕೃತಂ .
 ಧನಧಾನ್ಯಾದಿಧೇನ್ವಾದಿ ದಾಸದಾಸೀಗೃಹಾದಿಕಂ .. 179..


ಮಲ್ಲಾರಿಪ್ರೀತಯೇ ದೇಯಂ ವಿಶೇಷಾನ್ಮಾರ್ಗಶೀರ್ಷಕೇ .
 ಚಂಪಾಷಷ್ಯಾಂ ಸ್ಕಂದಷಷ್ಯಾಂ ತಥಾ ಸರ್ವೇಷು ಪರ್ವಸು .. 180..
 ಚೈತ್ರಶ್ರಾವಣಪೌಷೇಷು ಪ್ರೀತೋ ಮಲ್ಲಾರಿರರ್ಚಿತಃ .
 ಯದ್ಯತ್ಪ್ರಿಯತಮಂ ಯಸ್ಯ ಲೋಕಸ್ಯ ಸುಖಕಾರಣಂ .. 181..
 ವಿತ್ತಶಾರ್ಥಂ ಪರಿತ್ಯಜ್ಯ ಮಲ್ಲಾರಿಪ್ರೀತಯೇ ಪರೇತ್ .
 ಪ್ರಸಂಗಾದ್ವಾಪಿ ಬಾಲ್ಯಾದ್ವಾ ಕಾಪಟ್ಯಾದ್ಧಂಭತೋಽಪಿ ವಾ .. 182..
 ಯಃ ಪರೇಚ್ಛುಣುಯಾದ್ವಾಪಿ ಸರ್ವಾನ್ಯಾಮಾನವಾಪ್ನುಯಾತ್ .
 ಅತಿವಶ್ಯೋ ಭವೇದ್ರಾಜಾ ಲಭತೇ ಕಾಮಿನೀಗಣಂ .. 183..
 ಯದಸಾಧ್ಯಂ ಭವೇಲ್ಲೋಕೇ ತತ್ಸರ್ವಂ ವಶಮಾನಯೇತ್ .
 ಶಸ್ತ್ರಾಣ್ಯುತ್ಪಲಸಾರಾಣಿ ಭವೇದ್ವಕ್ಷಿ ಸುಶೀತಲಃ .. 184..
 ಮಿತ್ರವದ್ವೈರಿವರ್ಗಃ ಸ್ಯಾದ್ವಿಷಂ ಸ್ಯಾತ್ಪುಷ್ಟಿವರ್ಧನಂ .
 ಅಂಧೋಽಪಿಲಭತೇ ದೃಷ್ಟಿಂ ಬಧಿರೋಽಪಿ ಶ್ರುತಿ ಲಭೇತ್ .. 185..
 ಮೂಕೋಽಪಿ ಸರಲಾಂ ವಾಣೀಂ ಪಠನ್ವಾಪಾರಯನ್ನಪಿ .
 ಧರ್ಮಮರ್ಧಂ ಚ ಕಾಮಂ ಚ ಬಹುಧಾ ಕಲ್ಪಿತಂ ಮುದಾ .. 186..
 ಪಠನ್ಮೃಣ್ಮನ್ನವಾಪ್ನೋತಿ ಪಾಠಂ ಯೋ ಮತಿಮಾನವಃ .
 ಐಹಿಕಂ ಸಕಲಂ ಭುಕ್ತ್ವಾ ಶೇಷೇ ಸ್ವರ್ಗಮವಾಪ್ನುಯಾತ್ .. 187..
 ಮುಮುಕ್ಷುರ್ಲಭತೇ ಮೋಕ್ಷಂ ಪಠನ್ನಿದಮನುತ್ತಮಂ .
 ಸರ್ವಕರ್ತುಃ ಫಲಂ ತಸ್ಯ ಸರ್ವತೀರ್ಥಫಲಂ ತಥಾ .. 188..
 ಸರ್ವದಾನಫಲಂ ತಸ್ಯ ಮಲ್ಲಾರಿಯೇನ ಪೂಜಿತಃ .
 ಮಲ್ಲಾರಿರಿತಿ ನಾಮೈಕಂ ಪುರುಷಾರ್ಥಪ್ರದಂ ಧ್ರುವಂ .. 189..
 ಸಹಸ್ರನಾಮವಿದ್ಯಾಯಾಃ ಕಃ ಫಲಂ ವೇತ್ತಿತತ್ತ್ವತಃ .
 ವೇದಾಸ್ಯಾಧ್ಯಯನೇ ಪುಣ್ಯಂ ಯೋಗಾಭ್ಯಾಸೇಽಪಿ ಯತ್ಪಲಂ .. 190..
 ಸಕಲಂ ಸಮವಾಪ್ನೋತಿ ಮಲ್ಲಾರಿಭಜನಾತ್ರಿಯೇ .
 ತವ ಪ್ರೀತ್ಯೈ ಮಯಾಖ್ಯಾತಂ ಲೋಕೋಪಕೃತಕಾರಣಾತ್ .. 191..
 ಸಹಸ್ರನಾಮಮಲ್ಲಾರೀಃ ಕಿಮನ್ಯಚ್ಛೋತುಮಿಚ್ಛಸಿ .
 ಗುಹ್ಯಾದ್ಗುಹ್ಯಂ ಪಠಂ ಪುಣ್ಯಂ ನ ದೇಯಂ ಭಕ್ತಿವರ್ಜಿತೇ .. 192..
 ಇತಿ ಶ್ರೀಪದ್ಮಪುರಾಣೇ ಶಿವೋಪಾಖ್ಯಾನೇ ಮಲ್ಲಾರಿಪ್ರಸ್ತಾವೇ ಶಿವಪಾರ್ವತೀಸಂವಾದೇ
 ಶಿವಪ್ರೋಕ್ತಂ ಮಲ್ಲಾರಿಸಹಸ್ರನಾಮಸ್ತೋತ್ರಂ ಸಂಪೂರ್ಣಂ .
 ಶ್ರೀಸಾಂಬಸದಾಶಿವಾರ್ಪಣಮಸ್ತು ..
 .. ಶುಭಂಭವತು ..
 ಮಲ್ಲಾರೀ ಸಹಸ್ರನಾಮಸ್ತೋತ್ರಂ

श्रीमल्लारिसहस्रनामस्तोत्रम्

The stotra is not found in the Padmapurana text.

The colophon is retained as was found in the
handwritten manuscript.

——
Shri Mallari Sahasranama Stotram 1000 names
pdf was typeset on December 25, 2021

——
Please send corrections to sanskrit@cheerful.com

